

कैमिकलयुक्त नकली गुड़ बनाने की फैक्ट्री पर दबिश, देखें स्थिति

Hindi News / Videos / India / Madhya Pradesh / Chhindwara / Chemical Fake Jaggery Factory Rage. See Situation

संयुक्त दल ने जब्त किया अस्सी हजार किलो नकली गुड़, यूपी तथा बिहार सहित अन्य प्रदेशों में होती की जाती है आपूर्ति

Dinesh Sahu

Updated: 04 Aug 2019, 12:26 PM IST

CHHINDWARA, CHHINDWARA, MADHYA PRADESH, INDIA

छिंदवाड़ा. जिले में नकली तथा मिलावटी खाद्य सामग्रियों का कारोबार बेखौफ फलफूल रहा है। जिला प्रशासन, खाद्य तथा औषधि सुरक्षा तथा खाद्य आपूर्ति विभाग द्वारा की गई संयुक्त कार्रवाई में इसका खुलासा हुआ है। इसके तहत छिंदवाड़ा मुख्यालय से करीब दस किमी दूर स्थित ग्राम सारना के समीप अजनिया में नकली गुड़ बनाने की फैक्ट्री संयुक्त दल ने दबिश देकर 81 टन कैमिकलयुक्त नकली गुड़ तथा 200 किलो सेफोलाइट कैमिकल का इम जब्त किया है।

बताया जाता है कि अब तक की जिले की यह पहली बड़ी कार्रवाई है, जो कि सुबह 10 बजे से रात 11 बजे तक चली है। खाद्य सुरक्षा अधिकारी महेंद्र परते ने बताया कि रोशन गुड़ उद्योग, अजनिया के संचालक का नाम कुंदन साव है तथा वह पिछले दस दिनों से नकली गुड़ का निर्माण कर रहा था। इसके कार्य में करीब 70 से 80 मजदूर लगाए गए थे।

बताया जाता है कि बेमौसम तैयार किया जा रहा नकली गुड़ की शिकायत की गई थी, जिसके बाद शासन के निर्देश पर उक्त कार्रवाई की गई है। संयुक्त जांच दल में नायब तहसीलदार दीपक दीकाटे, खाद्य सुरक्षा अधिकारी गोपेश मिश्रा, पुरुषोत्तम भंडुरिया, मीना कुमरे, महेंद्र परते, आरआइ छिंदवाड़ा तथा जिला खाद्य आपूर्ति विभाग के अधिकारी शामिल थे।

पत्रिका ने खबर प्रकाशित कर देताया था -

जिले में नकली दूध सहित मिलावटी खाद्य पदार्थों फलफूल रहे कारोबार के संदर्भ में 3 अगस्त 2019 को समाचार प्रकाशित कर प्रशासन का ध्यान आल्लूषत किया था। प्रशासनिक अधिकारियों ने गंभीरता दिखाते हुए इतनी बड़ी कार्रवाई को अंजाम दिया है, जिसे जिले की सबसे बड़ी कार्रवाई बताया गया है।

यूपी-बिहार समेत अन्य प्रदेशों में होती है आपूर्ति -

जिले में संचालित नकली खाद्य पदार्थों की फैक्ट्री से तैयार किया हुआ माल उत्तर-प्रदेश, बिहार सहित कई प्रदेशों में पहुंचाए जाते हैं। जांच दल ने बताया कि जब्त किया गया मिलावटी गुड़ तीन से चार दिन में ही तैयार किया गया है तथा फैक्ट्री में कई घाने चलाए जा रहे हैं। फिलहाल मौके पर 81 टन अर्थात अस्सी हजार किलोग्राम गुड़ मिला है।

14 दिन में भोपाल से आएंगी रिपोर्ट -

टीम ने कार्रवाई कर जांच के लिए सेम्पल शासकीय लेब भोपाल में भेजे गए हैं, जिसकी रिपोर्ट 14 दिन में आने की संभावना है। इसके बाद भी विभाग अन्य कार्रवाई का निर्णय लेगा। फिलहाल संचालक कुंदन साव के बयान दर्ज किए गए हैं।

इस तरह तैयार करते थे नकली गुड़ -

शुगर मिलों से निकलने वाला गन्ने का वेस्टेज रॉब तथा शक्कर की कुछ मात्रा मिलाकर गुड़ को चमकीला तथा सफेद बनाने के लिए सेफोलाइट कैमिकल का उपयोग किया जाता था। चिकित्सा अधिकारी डॉ. अजय मोहन वर्मा ने बताया कि उक्त कैमिकल उद्योगों में उपयोग किए जाने वाल है, जिसका सेवन करने से कई गंभीर बीमारी होने की संभावना होती है।

Source: <https://www.patrika.com/chhindwara-news/chemical-fake-jaggery-factory-rage-see-situation-4929877/>